
Morning salutations to shiva

श्रीविश्वनाथ सुप्रभातम्

Document Information



Text title : Morning salutations to shiva

File name : vishwa-suprabhaatam.itx

Category : suprabhAta, shiva

Location : doc_shiva

Author : Traditional

Transliterated by : Subramanian Ganesh sgesh at hotmail.com

Proofread by : Subramanian Ganesh sgesh at hotmail.com

Latest update : November 29, 2000, Deember 31, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 29, 2023

sanskritdocuments.org

ಶ್ರೀವಿಶ್ವನಾಥ ಸುಪ್ರಭಾತಂ



ಉತ್ತಿಷ್ಟ ಭೈರವಸ್ವಾಮಿನ್ ಕಾಶಿಕಾಪುರಪಾಲಕ .

ಶ್ರೀವಿಶ್ವನಾಥಭಕ್ತಾನಾಂ ಸಂಪೂರಯ ಮನೋರಥಂ .. 1..

ಸ್ನಾನಾಯ ಗಾಂಗಸಲಿಲೇಽಥ ಸಮರ್ಚನಾಯ ವಿಶ್ವೇಶ್ವರಸ್ಯ ಬಹುಭಕ್ತಜನಾ
ಉಪೇತಾಃ .

ಶ್ರೀಕಾಲಭೈರವ ಲಸಂತಿ ಭವನ್ನಿದೇಶಂ ಉತ್ತಿಷ್ಟ ದರ್ಶಯ ದಶಾಂ ತವ ಸುಪ್ರಭಾತಂ
.. 2..

ಯಾಗವ್ರತಾದಿಬಹುಪುಣ್ಯವಶಂ ಯಥಾ ತ್ವಂ ಪಾಪಾತ್ಮನಾಮಪಿ ತಥಾ
ಸುಗತಿಪ್ರದಾಸಿ .

ಕಾರುಣ್ಯಪೂರಮಯಿ ಶೈಲಸುತಾಸಪತ್ನಿ ಮಾತರ್ಭಗೀರಥಸುತೇ ತವ ಸುಪ್ರಭಾತಂ
.. 3..

ದುಗ್ಧಪ್ರವಾಹಕಮನೀಯತರಂಗಭಂಗೇ ಪುಣ್ಯಪ್ರವಾಹಪರಿಪಾಥಿತಭಕ್ತಸಂಗೇ .

ನಿತ್ಯಂ ತಪಸ್ವಿಜನಸೇವಿತಪಾದಪದ್ಮೇ ಗಂಗೇ ಶರಣ್ಯಶಿವದೇ ತವ ಸುಪ್ರಭಾತಂ .. 4..

ವಾರಾಣಸೀಸ್ಥಿತಗಜಾನನ ಧುಂಡಿರಾಜ ಸಂಪ್ರಾರ್ಥಿತೇಽಷ್ಟಫಲದಾನಸಮರ್ಥಮೂರ್ತೇ

ಉತ್ತಿಷ್ಟ ವಿಘ್ನವಿರಹಾಯ ಭಜಾಮಹೇ ತ್ವಾಂ ಶ್ರೀಪಾರ್ವತೀತನಯ ಭೋಸ್ತವ
ಸುಪ್ರಭಾತಂ .. 5..

ಪೂಜಾಸ್ತವ ಪ್ರಥಮಮೇವ ಸುರೇಶು ಮಧ್ಯೇ ಸಂಪೂರಣೇ ಕುಶಲ ಭಕ್ತಮನೋರಥಾನಾಂ

ಗೀರ್ವಾಣವೃಂದಪರಿಪೂಜಿತಪಾದಪದ್ಮ ಸಂಜಾಯತಾಂ ಗಣಪತೇ ತವ
ಸುಪ್ರಭಾತಂ .. 6..

ಕಾತ್ಯಾಯನೀ ಪ್ರಮಥನಾಥಶರೀರಭಾಗೇ ಭಕ್ತಾಲಿಗೀತಮುಖರೀಕೃತಪಾದಪದ್ಮೇ .

ಬ್ರಹ್ಮಾದಿದೇವಗಣವಂದಿತದಿವ್ಯಶೌರ್ಯೇ ಶ್ರೀವಿಶ್ವನಾಥದಯಿತೇ ತವ ಸುಪ್ರಭಾತಂ

.. 7..

ಪ್ರಾತಃ ಪ್ರಸೀದ ವಿಮಲೇ ಕಮಲಾಯತಾಕ್ಷಿ ಕಾರುಣ್ಯಪೂರ್ಣಹೃದಯೇ ನಮತಾಂ
ಶರಣ್ಯೇ .

ನಿರ್ಧೂತಪಾಪನಿಚಯೇ ಸುರಪೂಜಿತಾಂಘ್ರೇ ಶ್ರೀವಿಶ್ವನಾಥದಯಿತೇ ತವ ಸುಪ್ರಭಾತಂ .. 8..

ಸನ್ಯಾನುಕೂಲಜಲವರ್ಷಣಕಾರ್ಯಹೇತೋಃ ಶಾಕಂಭರೀತಿ ತವ ನಾಮ ಭುವಿ ಪ್ರಸಿದ್ಧಂ .

ಸನ್ಯಾತಿಜಾತಮಿಹ ಶುಷ್ಯತಿ ಚಾನ್ನಪೂರ್ಣೇ ಉತ್ತಿಷ್ಟ ಸರ್ವಫಲದೇ ತವ ಸುಪ್ರಭಾತಂ .. 9..

ಸರ್ವೋತ್ತಮಂ ಮಾನವಜನ್ಮ ಲಬ್ಧ್ವಾ ಹಿನಸ್ತಿ ಜೀವಾನ್ ಭುವಿ ಮರ್ತ್ಯವರ್ಗಃ .

ತದ್ಧಾರಣಾಯಾಶು ಜಹೀಹಿ ನಿದ್ರಾಂ ದೇವ್ಯನ್ನಪೂರ್ಣೇ ತವ ಸುಪ್ರಭಾತಂ .. 10..

ಶ್ರೀಕಂಠ ಕಂಠಧೃತಪನ್ನಗ ನೀಲಕಂಠ ಸೋತ್ಕಂಠಭಕ್ತನಿವಹೋಪಹಿತೋಪಕಂಠ .

ಉತ್ತಿಷ್ಟ ಸರ್ವಜನಮಂಗಲಸಾಧನಾಯ ವಿಶ್ವಪ್ರಜಾಪ್ರಥಿತಭದ್ರ ಜಹೀಹಿ ನಿದ್ರಾಂ .. 11..

ಗಂಗಾಧರಾದ್ರಿತನಯಾಪ್ರಿಯ ಶಾಂತಮೂರ್ತೇ ವೇದಾಂತವೇದ್ಯ ಸಕಲೇಶ್ವರ ವಿಶ್ವಮೂರ್ತೇ .

ಕೂಟಸ್ಥನಿತ್ಯ ನಿಖಿಲಾಗಮಗೀತಕೀರ್ತೇ ದೇವಾಸುರಾರ್ಚಿತ ವಿಭೋ ತವ ಸುಪ್ರಭಾತಂ .. 12..

ಶ್ರೀವಿಶ್ವನಾಥಕರುಣಾಮೃತಪೂರ್ಣಸಿಂಧೋ ಶೀತಾಂಶುಖಂಡಸಮಲಂಕೃತಭವ್ಯಚೂಡ

ಭಸ್ಮಾಂಗರಾಗಪರಿಶೋಭಿತಸರ್ವದೇಹ ವಾರಾಣಸೀಪುರಪತೇ ತವ ಸುಪ್ರಭಾತಂ .. 13..

ದೇವಾದಿದೇವ ತ್ರಿಪುರಾಂತಕ ದಿವ್ಯಭಾವ ಗಂಗಾಧರ ಪ್ರಮಥವಂದಿತ ಸುಂದರಾಂಗ

ನಾಗೇಂದ್ರಹಾರ ನತಭಕ್ತಭಯಾಪಹಾರ ವಾರಾಣಸೀಪುರಪತೇ ತವ ಸುಪ್ರಭಾತಂ .. 14..

ವೇದಾಂತಶಾಸ್ತ್ರವಿಶದೀಕೃತದಿವ್ಯಮೂರ್ತೇ ಪ್ರತ್ಯೂಷಕಾಲಮುನಿಪುಂಗವಗೀತಕೀರ್ತೇ

ತ್ವಯ್ಯರ್ಪಿತಾರ್ಜಿತಸಮಸ್ತಸುರಕ್ಷಣಸ್ಯ ವಾರಾಣಸೀಪುರಪತೇ ತವ ಸುಪ್ರಭಾತಂ .. 15..

ಕೈಲಾಸವಾಸಮುನಿಸೇವಿತವಾದಪದ್ಮ ಗಂಗಾಜಲೌಘಪರಿಷಿಕ್ತಜಟಾಕಲಾಪ .

ವಾಚಾಮಗೋಚರವಿಭೋ ಜಟಿಲತ್ರಿನೇತ್ರ ವಾರಾಣಸೀಪುರಪತೇ ತವ ಸುಪ್ರಭಾತಂ .. 16..

ಶ್ರೀಪಾರ್ವತೀಹೃದಯವಲ್ಲಭ ಪಂಚವಕ್ತ್ರ ಶ್ರೀನೀಲಕಂಠ ನೃಕಪಾಲಕಲಾಪಮಾಲ .

ಶ್ರೀವಿಶ್ವನಾಥವ್ಯದುಪಂಕಜಮಂಜುಪಾದ ಶ್ರೀಕಾಶಿಕಾಪುರಪತೇ ತವ ಸುಪ್ರಭಾತಂ .. 17..

ಕಾಶೀ ತ್ರಿತಾಪಹರಣೇ ಶಿವಸದ್ಭೂತಾ ಶರ್ಮೇಶ್ವರೀ ತ್ರಿಜಗತಾಂ ಸುಪುರೀಷು ಹೃದ್ಯಾ .

ವಿದ್ಯಾಕಲಾಸು ನವಕೌಶಲದಾನಶೀಲಾ ಶ್ರೀಕಾಶಿಕಾಪುರಪತೇ ತವ ಸುಪ್ರಭಾತಂ .. 18..

ಶ್ರೀವಿಶ್ವನಾಥ ತವ ಪಾದಯುಗಂ ಸ್ಮರಾಮಿ ಗಂಗಾಮಘಾಪಹರಣೇಂ ಶಿರಶಾ ನಮಾಮಿ .

ವಾಚಂ ತವೈವ ಯಶಸಾಸನಘ ಭೂಷಯಾಮಿ ವಾರಾಣಸೀಪುರಪತೇ ತವ ಸುಪ್ರಭಾತಂ .. 19..

ನಾರೀನತೇಶ್ವರಯುತಂ ನಿಜಚಾರುರೂಪಂ ಸ್ತ್ರೀಗೌರವಂ ಜಗತಿ ವರ್ಧಯಿತುಂ ತನೋಷಿ .

ಗಂಗಾಂ ಹಿ ಧಾರಯಸಿ ಮೂರ್ಧ್ನಿ ತಥೈವ ದೇವ ವಾರಾಣಸೀಪುರಪತೇ ತವ ಸುಪ್ರಭಾತಂ .. 20..

ತ್ವಮೇವ ಮಾತಾ ಚ ಪಿತಾ ತ್ವಮೇವ ತ್ವಮೇವ ಬಂಧುಶ್ಚ ಸಖಾ ತ್ವಮೇವ .

ತ್ವಮೇವ ವಿದ್ಯಾ ದ್ರವಿಣಂ ತ್ವಮೇವ ತ್ವಮೇವ ಸರ್ವಂ ಮಮ ದೇವದೇವ ..

ಓಂ ಮಂಗಲಂ ಭಗವಾನ್ ಶಂಭೋ ಮಂಗಲಂ ವ್ಯಾಷಭದ್ವಜ .

ಮಂಗಲಂ ಪಾರ್ವತೀನಾಥ ಮಂಗಲಂ ಭಕ್ತವತ್ಸಲ ..

. ಏತತ್ ಶ್ಲೋಕದ್ವಯಂ ಪ್ರಾಚೀನಕವಿಕೃತಂ .

ಇತಿ ಶ್ರೀವಿಶ್ವನಾಥಸುಪ್ರಭಾತಂ ಸಂಪೂರ್ಣಂ .

Encoded by Subramanian Ganesh sgesh@hotmail.com

Morning salutations to shiva

pdf was typeset on June 29, 2023

Please send corrections to sanskrit@cheerful.com

